

24 ta' Ġunju, 1960

Imhalef:—

Onor. Dr. A. Magri, B.Litt., LL.D.

Onor. Neg. Joseph La Rosa ne.

versus

Antonio Bugeja

Soċjetà — Pagament.

Meta soċjetà tiġi publikata skond kif tippreskrivi l-l'ġi, hi ja tibia teżisti legalment u takkwista eżistenza ndipendenti mis-s'ngoli soċi li jikkomponuha.

Jekk minn din il-publikazzjoni jidher li l-irċevuti relattiv għat-transazzjonijiet li jsiru mas-soċjetà għandhom jiġu firmati minn kiegw diretturi tas-soċjetà, it-terz li ttratta mas-soċjetà ma jistgħax jippretendi li hu meħlus mid-dejn tiegħu lejn is-soċjetà għax hallas id dejn tiegħu lil wieħed mid-diretturi; u avvolja jkun għamel dak il-ħlas, is-soċjetà tista' tagħxi kontra tiegħu għall-ħlas ta' dak id-dejn.

Il-Qorti:— Rat iċ-ċitazzjoni li biha l-attur nomine, wara li jsiru d-dikjarazzjonijiet u l-provvedimenti li jkun hemm bżonn, talab li l-konvenut jiġi kundannat iħallas lid-ditta attriċi l-ammont ta' £217.0.0, prezz ta' xogħol ta' rħam magħmul mid-ditta attriċi fid-dar tal-abitazzjoni tal-konvenut (Dok. A). Bl-interessi legali mid-data tan-notifika u bl-ispejjeż;

Omissis;

Ikkunsidrat:

Illi l-konvenut, fin-nota tiegħu fol. 27, ikkwalfika l-

eccèzzjoni tiegħu fol. 6 fis-sens illi huwa, meta hallas lil Raffaele Accarino, kien in bwona fede, li għandha tibqa' mpregudikata non ostante l-publikazzjoni tal-att soċjali fil-Gazzetta tal-Gvern, fejn jingħad illi l-irċevuti tas-soċjetà għandhom jiġu ffirmati miż-żewġ diretturi flimkien;

Illi huwa magħruf illi bil-publikazzjoni preskritta mill-ligi s-soċjetà tibda tezisti legalment u takkwista eżistenza indipendenti mis-soċi li jikkomponuha. "Adempite le formalità di legge", jgħid Pipia, "la società è legalmente costituita. Come tale è assunta a dignità di persona giuridica dotata di potenzialità patrimoniale indipendente, sia nei rapporti esterni coi terzi, quanto in quelli interni coi soci e gode di azioni proprie" (Trattato di Diritto Commerciale, Vol. II, §141). Il-publikazzjoni ssir l-aktar fl-interess tat-terzi, u sabiex dawn, fost hwejjeg oħra, ikunu jafu min huma l-amministraturi tas-soċjetà u l-poteri tagħhom. L-att kostituttiv jirrappreżenta "le condizioni a cui la società offre di entrare in rapporto di affari col pubblico, e quindi implicitamente accettate da chi contrae colla medesima" (Appello Venezia, 14.7.1917. in re "Banca Scledente c. Fabrielli", riportata fir-Rakkolta tal-"Giurisprudenza sul Codice di Commercio" tal-Professor Navarrini, art. 88 u 89, §33). U għalhekk l-att kostituttiv, wara li ssir il-publikazzjoni preskritta mill-ligi, għandu jiftiehem li huwa magħruf mit-terzi. "I terzi", josserva Troplong, "a ragion del sistema della pubblicità dalla legge moderna ammesso, si reputano conoscere i limiti che ai poteri di ciascheduno la previdenza delle parti ha voluto segnare" (Società, no. 812); u għalhekk, jinnota Navarrini, "l'atto che è stato circondato della pubblicità legale, deve ritenersi conosciuto, anche se in realtà non lo è" (Diritto Commerciale, Vol. IV, §1571). Ta' min allura jikkonkjudi mal-Qorti tal-Appell ta' Napoli, in re "Sanseverino utrinque", deċiża fl-ewwel ta' Gunju 1914, illi, "portato a pubblica notizia, come per legge, l'atto costitutivo di una società regolare, ognuno può averne sicura e pronta cognizione, e deve imputare a sè stesso se non si è procurato tale cognizione, o se, avuta, non l'abbia bene intesa (Prof. Navarrini, Giurisp. Cod. Comm. art. 88 u 89, §12);

Illi, premissi dawn il-konsiderazzjonijiet, jirriżulta illi l-att tas-soċjetà bejn l-attur u Accarino gie publikat skond il-ligi fil-Gazzetta tal-Gvern tal-24 ta' Settembru 1954 (fol. 36), jiġifieri żmien qabel ma saret l-operazzjoni mal-konvenut; u dan, minn dik il-publikazzjoni, kien imissu jaf illi l-irċevuti kollha relattivi ghat-transazzjonijiet li jsiru mas-soċjetà kellhom jiġu ffirmati tant minn Accarino kemm mill-attur. Bħala ż-żewġ diretturi tagħha. Dan legalment kien ikun biżżejjed biex il-konvenut ikun responsabbli anki di frontu għall-attur; iżda gie pruvat illi l-attur, fil-bidu tax-xogħol in kwistjoni, avża lill-konvenut, per mezz ta' ibnu Emmanuele Bugeja, kif kellu jsir il-flas u li flus minn idejh ma jitlaqx (fol. 13 u 15). Ma hemmx dubju li l-konvenut kien jaf li l-attur kien interessat fix-xogħol in kwistjoni u saħansitra qabbaq lil Oscar Cuschieri biex jgħid lill-attur iħaffifu x-xogħol (fol. 25);

Illi minn dan jidher illi l-konvenut lanqas kien in bwona fede meta hallas lil Accarino. Ma jiswiex li huwa kien qabtdu darb'ohra xogħol ieħor u hallas lilu, għaliex dan ġara xi disgħa snin ilu, (fol. 24), jiġifieri qabel ma daħal shab mal-attur;

Illi l-konvenut, fl-imsemmija nota tiegħu fol. 27, is-sottometta li l-kreditu in kwistjoni bilfors gie kontegġjat a debitu ta' Accarino, u għalhekk il-pagament, anki jekk ma kienx awtorizzat, sar validu, skond l-art. 1195(2) tal-Kodiċi Civili. Din l-allegazzjoni, però, tinsab kontraddetta mhux biss mix-xhieda tal-attur, iżda anki mir-registru tas-tas-soċjetà, li huwa wera lill-Qorti f'publika udjenza;

Illi l-kreditu "ut sic" ma hux kontestat;

Għal dawn il-motivi;

Tirrespingi l-eċċezzjonijiet tal-konvenut;

U til'qa' t-talba tal-attur; bl-ispejjeż kontra l-istess konvenut